
Id-Dsatax-il Hadd taż-Żmien ta' Matul is-Sena

Qari I

Oqgħod fuq il-muntanja quddiem il-Mulej.

1 Slat 19, 9a.11-13a

Qari mill-Ewwel Ktieb tas-Slaten

F'dak iż-żmien: Elija wasal fil-Ħoreb, il-muntanja tal-Mulej.

⁹Hemmhekk daħal fl-għar u għadda l-lejl ġo fih. ¹¹U Alla qallu:
«Ohroġ, u oqgħod fuq il-muntanja quddiem il-Mulej.»

U ara, il-Mulej għadda. Riħ qawwi, b'saħħa li jofroq il-muntanji u jfarrak il-blat, għadda quddiem il-Mulej; imma l-Mulej ma kienx f'dan ir-riħ. U wara dan ir-riħ theżhżet l-art imma l-Mulej ma kienx f'din it-theżhiża. ¹²U wara t-theżhiża kien hemm in-nar, imma l-Mulej ma kienx fin-nar. Wara n-nar inħasset żiffa ħelwa. ¹³Elija, kif ħassha, għatta wiċċu bil-mantell, ħareġ barra, u waqaf f'bieb l-għar.

Il-Kelma tal-Mulej

R. Irroddu ħajr lil Alla

Salm Responsorjali

Salm 84 (85), 9ab-10.11-12.13-14

R/ (8): Uri lilna, Mulej, it-tjieba tiegħek

⁹Ha nisma' xi jgħid Alla;
il-Mulej is-sliem ixandar,
għall-poplu u l-ħbieb tiegħu.

¹⁰Qrib hi tassew is-salvazzjoni tiegħu
għal dawk li jibżgħu minnu,
biex jgħammar is-sebħ f'artna. **R/**

¹¹It-tjieba u l-fedeltà jiltaqgħu,
il-ġustizzja u s-sliem jitbewsu.

¹²Il-fedeltà mill-art tinbet,
u l-ġustizzja mis-sema tixref. **R/**

¹³Il-Mulej ukoll jagħti l-ġid tiegħu,
u artna tagħti l-frott tagħha.

¹⁴Il-ġustizzja quddiemu timxi,
u s-sliem fuq il-passi tiegħu. **R/**

Qari II

Nixtieq li jiena nnifsi kont maqtuġh minn Kristu minhabba f'ħuti.

Rum 9, 1-5

Qari mill-Ittra ta' San Pawl Appostlu lir-Rumani

Ħuti, ¹nghidilkom is-sewwa fi Kristu, m'iniex nigdeb, tixhidli l-istess kuxjenza tiegħi fl-Ispirtu s-Santu, ²li jiena mnikket għall-aħħar, u dejjem qalbi maqsuma; ³nixtieq li kont jiena stess maqtuġh minn Kristu minhabba f'ħuti, nies ġensi skond il-ġisem: ⁴l-Iżraelin.

Tagħhom hija l-adozzjoni ta' wlied Alla u l-glorja, il-pattijiet u l-Liġi, il-liturġija u l-wegħdiet, ⁵tagħhom huma l-patrijarki; u kien minnhom li, skond il-ġisem, ħareġ Kristu, li hu fuq kollox, Alla mbierrek għal dejjem ta' dejjem. Amen!

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangeliu

Salm 129 (130), 5

Hallelujah. **R.** Hallelujah

Jien lill-Mulej nistenna,
ruħi f'kelmtu tittama.

R. Hallelujah

Evangelju

Ordinali niġi hdejk fuq l-ilma.

Mt 14, 22-33

✚ Qari mill-Evangelju skond San Mattew

Wara lin-nies kielu u xebgħu, ²²Ġesù minnufih giegħel lid-dixxipli jitiġħu fuq id-dgħajsa u jmorru qablu x-xatt l-ieħor, sakemm jibgħat lin-nies. ²³Wara li bagħat lin-nies, tela' waħdu fuq l-għoljiet biex jitolob. Xhin sar filgħaxija kien għadu hemm fuq, waħdu.

²⁴Id-dgħajsa kienet diġa' f'nofs il-baħar titħabat mal-mewg, għax kellhom ir-riħ kontra tagħhom. ²⁵Fir-raba' sahra tal-lejl mar lejn in-naħa tagħhom miexi fuq il-baħar. ²⁶Huma rawh miexi fuq il-baħar u twerwru. «Dan xi fantażma!» qalu; u qabdu jgħajtu bil-biza'. ²⁷Izda hu minnufih kellimhom u qalilhom: «Aghmlu l-qalb, jien hu, tibzghu xejn!» ²⁸Wiegeb Pietru u qallu: «Mulej, jekk huwa int, ordnali niġi hdejk fuq l-ilma.» ²⁹«Ejja,» qallu Ġesù. Pietru niżel mid-dgħajsa, u qabad jimxi fuq l-ilma u jersaq lejn Ġesù. ³⁰Izda meta ra li r-riħ kien qawwi, baza', ħabat jegħreq, u beda jgħajjat u jgħid: «Salvani, Mulej!» ³¹Malajr Ġesù medd idu u qabdu: «Bniedem ta' fidi żghira,» qallu, «għaliex iddubitajt?»

³²Meta mbagħad it-tnejn telgħu fid-dgħajsa, ir-riħ waqaf. ³³Dawk li kienu fid-dgħajsa nxehtu jqimuh u qalulu: «Tassew, int Bin Alla!»

Il-Kelma tal-Mulej

R. Tifhir lilek Kristu